

## ہمارے استعمال کی اشیا



۱۴: مختلف چیزیں



- ۱۔ تصویر میں کون سی تین چیزیں نظر آ رہی ہیں؟
- ۲۔ آپ نے انھیں کیسے پہچانا؟
- ۳۔ یہ چیزیں کن اشیا کے ذریعے بنائی گئی ہیں؟
- ۴۔ کیا اُن اشیا میں سے کسی ایک شے کے ذریعے یہ تینوں چیزیں بنائی جاسکتی ہیں؟



آپ کے مکان میں موجود مختلف چیزوں کی فہرست بنائیے اور نوٹ کیجیے کہ وہ چیزیں کون سی اشیا سے بنی ہوئی ہیں۔

### درجہ بندی کیجیے۔

اشیا کے استعمال کے لحاظ سے درجہ بندی کیجیے۔

اشیا - ریت، صابن، اون، کھڑکیوں کے شیشے، بانس، کپاس، اینٹ، ریشم، سبزیاں، سینٹ، پھل، پانی، شکر۔

آئیے، غور کریں۔

اشیا مختلف لیکن چیز صرف ایک، ایسی مختلف چیزوں کی مثالیں بتائیے۔

اشیا خود دینی ذرّات سے بنی ہوتی ہیں۔ چیزیں اشیا سے بنتی ہیں۔ چیزوں کی مخصوص شکل ان کے حصوں کی خاص بناوٹ ہوتی ہے۔ اس بنا پر ہم مختلف چیزوں کو پہچانتے ہیں۔ میز، کرسیاں، الماری وغیرہ بنانے کے لیے ہم لکڑی، پلاسٹک، فولاد کا استعمال کرتے ہیں۔ ان چیزوں کو بنانے کے لیے درکار مضبوطی درج بالا اشیا میں ہوتی ہے۔ ان اشیا کو اپنی مرضی کے مطابق شکل میں ڈھالا جاسکتا ہے یعنی اشیا کی خصوصیات کی بنا پر ہم چیزیں بنانے میں ان کا استعمال کرتے ہیں۔ ایک ہی شے سے کئی چیزیں بنائی جاتی ہیں۔ آئیے، اس کی کچھ مثالیں دیکھیں۔

کپاس - کپڑا، دھاگا، سائزی، رومال، رضائی، گدّا (توشک)، تکیہ وغیرہ۔

لوہا - تعمیرات میں استعمال ہونے والی سلانجیں، تو، موڑ کے مختلف حصے، بجلی کے کھبے، میز، الماری وغیرہ۔

ایلومنیم - باورچی خانے میں استعمال ہونے والے برتن، موصل برق تار وغیرہ۔

اشیا کی خصوصیات کی معلومات حاصل کر کے ہم اپنی ضرورت کے لحاظ سے مناسب اشیا کا انتخاب کر سکتے ہیں۔ ہمارے استعمال کی اشیا کو دو گروہوں میں بانٹا گیا ہے؛ قدرتی اشیا اور انسان کی بنائی ہوئی اشیا۔



بتابیئے تو جلا!

۱۔ چڑا، پٹ سن، اون، کپاس اور پانی، مٹی، دھات ان دو قدرتی اشیا کے گروہ میں کیا فرق ہے۔

### قدرتی اشیا

قدرت میں پائی جانے والی اشیا کو 'قدرتی اشیا' کہتے ہیں۔ مندرجہ بالا پہلے گروہ کی اشیا جانداروں سے حاصل ہوتی ہیں۔ جانداروں سے حاصل ہونے والی اشیا کو حیاتی اشیا کہتے ہیں۔ ہوا، مٹی، پانی جانداروں سے حاصل نہیں ہوتے۔ انھیں غیر حیاتی اشیا کہتے ہیں۔

۲۔ چڑا، اون اور پٹ سن، کپاس ان اشیا میں کیا فرق ہے؟

جو اشیا حیوانات سے حاصل ہوتی ہیں انھیں حیوانی اشیا کہتے ہیں اور جو نباتات سے حاصل ہوتی ہیں انھیں نباتی اشیا کہتے ہیں۔

۳۔ کیا پلاسٹک، نائلان، بیٹل، سیمنٹ وغیرہ قدرتی طور پر حاصل ہوتی ہیں؟

### انسان کی بنائی ہوئی اشیا

مسلسل نئی نئی چیزوں کی دریافت کرنا، زندگی کو مزید آرام دہ بنانا انسان کی فطرت ہے۔ اس کوشش میں انسان نے کچھ قدرتی اشیا استعمال کرتے ہوئے اس پر مختلف عمل کر کے نئی اشیا تیار کی ہیں۔ ایسی کچھ اشیا استعمال میں نہایت آسان اور سستی ہونے کی وجہ سے ان کا استعمال بڑے پیمانے پر ہو رہا ہے۔ انسان کی بنائی ہوئی اشیا کی تعداد بہت زیادہ ہے۔

دستیاب قدرتی اشیا پر مختلف عمل کے نتیجے میں بننے والی شے کو انسان کی بنائی ہوئی شے کہتے ہیں۔



### درجہ بندی کیجیے۔

گھر میں موجود مختلف اشیا کی قدرتی اور انسان کی بنائی ہوئی اشیا میں درجہ بندی کیجیے۔

### انسان کی بنائی ہوئی اشیا کی مثالیں

آج کی انسان کی بنائی ہوئی اشیا	قدیم زمانے کی قدرتی اشیا	استعمال
ایینٹ، سینٹ، کانکریٹ، گیلوونا نرڑڈ پتھرے، مٹی کے کھریل، پلاسٹک/ اسپسٹاس کے پتھرے۔	بانس، پتھر، مٹی، لکڑی، ناریل کے پتے، چونا	تعیرات
پلاسٹک، دھاتوں سے بننے والے قلم، پنسل، کاغذ، پیاضیں وغیرہ۔	درختوں کی چھال، بھونج پتہ، درخت کے پتے، بنا تات کے مضبوط تنوں سے قلم بنانا، پتھر کی تختیاں، غاروں کی پتھریلی دیوار، مٹی اور بنا تات کے قدرتی رنگ	لکھائی کی چیزیں
نائلان، ریان	کپاس، ریشم، اون	دھاگا

بارش سے حفاظت کے لیے قدیم زمانے میں گھاس، ٹاٹ سے بنی ہوئی اڑلے استعمال ہوتی تھی۔ بعد میں چھتری استعمال ہونے لگی۔ اب رین کوٹ، بستوں، کاپیوں کے کور کے لیے پلاسٹک کا استعمال ہو رہا ہے۔


نازک اشیا، جلد خراب ہونے والے پھلوں وغیرہ کو پیکنگ کی ضرورت ہوتی ہے۔ ٹی وی، اے سی میشن جیسی چیزوں کی پیکنگ کے لیے بڑے بڑے ڈبے اور تھرمکوول استعمال کیے جاتے ہیں۔ یہ تمام انسان کی بنائی ہوئی اشیا ہیں۔ یہ آب روک (واٹر پروف) اور ہلکے ہوتے ہیں اور آسانی سے ان کا نقل و حمل ہو سکتا ہے۔ اس لیے ان کا استعمال بڑھتا جا رہا ہے۔

آئیے، غور کریں۔



استعمال کی چیزوں کی درجہ بندی کس طرح کرتے ہیں۔ اس کے لیے ذیل کی جدول مکمل کیجیے۔

ہمارے استعمال کی اشیا



ریت اور چن کھڑی سے شیشہ تیار کیا جاتا ہے لیکن شیشے سے دوبارہ ریت اور چن کھڑی حاصل نہیں کیے جاسکتے۔ ہری مرچ، ہرے ٹھاٹر کچھ وقت کے بعد سرخ ہوتے ہوئے آپ نے دیکھے ہیں۔ کیا یہ سرخ اشیا دوبارہ ہری ہوتی ہوئی آپ نے دیکھی یا سنی ہیں؟ انسان کی بنائی ہوئی اشیا بناتے وقت مختلف کیمیائی اعمال کی وجہ سے اجزا کی خصوصیات تبدیل ہوتی ہیں۔ یہ تبدیلی کیمیائی تعامل کی وجہ سے ہوتی ہے۔ خصوصیات میں یہ تبدیلی مستقل ہوتی ہے یعنی نئی اشیا سے دوبارہ بنیادی اشیا حاصل نہیں ہوتی ہیں۔ اس کو مستقل تبدیلی کہتے ہیں۔

## اشیا کی تیاری

ربر

یہ دو قسم کا ہوتا ہے؛ قدرتی اور مصنوعی۔

ربر کے درخت کے افراز سے قدرتی ربر بنتا ہے۔ اس افراز کو 'لیٹکس' کہتے ہیں۔ اس کا رنگ سفید اور اس کی بومخصوص ہوتی ہے۔

### ولکنائزیشن کا عمل

اس طریقے میں ربر گندھک کے ساتھ ۳ تا ۴ گھنٹے گرم کیا جاتا ہے۔ ربر میں سختی پیدا کرنے کے لیے اس میں گندھک ملانا ضروری ہے۔ ربر کے استعمال کے لحاظ سے اس میں گندھک کا تناسب ہوتا ہے۔ مثاً نے کا ربر، ربر کی گیند، ربر کے کھلونے ان سب میں گندھک کا تناسب الگ الگ ہوتا ہے۔ ربر بینڈ میں بہت ہی کم مقدار میں گندھک ملائی جاتی ہے۔




کیا آپ جانتے ہیں؟



ربر ایک قدرتی شے ہے۔ یہ خاص درخت کے افراز سے بنتا ہے۔ ربر کے درخت برازیل میں بڑے پیمانے پر پائے جاتے تھے۔ بعد میں یہ درخت دوسرے ممالک میں لگائے گئے۔ اس درخت کا نام 'ہیویا برازیلیانس' ہے۔ بھارت میں کیرلا میں ربر کی سب سے زیادہ پیداوار ہوتی ہے۔

## کاغذ کی تیاری



## خیال رکھیے۔

- ۱۔ بیاض کے سادے کاغذ مت پھاڑیے۔ کورے کاغذات کے ساتھ پرانی بیاضوں کو روپی میں مت ڈالیے۔
- ۲۔ اشتہاری کاغذ کی پشت، ڈاک کے لفافوں کی اندر ورنی کوری سطح، کیلنڈر کی پچھلی کوری سطح اس طرح لکھنے کے لائق صفات کا معمولی باقی نوٹ کرنے، کور چڑھانے کے لیے استعمال ہو سکتا ہے۔ اس لیے ان کا مکمل استعمال کیے بغیر انھیں روپی میں ڈالیے نہ جلاسیے۔
- ۳۔ جہاں تک ممکن ہو تختی قلم کا استعمال کیجیے۔
- ۴۔ یاد رکھیے! کاغذ چننے والے، روپی لینے والے بالواسطہ طریقے سے اس دولت کے دوبارہ مناسب استعمال میں ہمارے مدگار ہوتے ہیں۔

## تلش بکھیے۔

- ۱۔ کاغذ کی ایجاد کہاں ہوئی؟
- ۲۔ آپ کی درسی کتاب کا کاغذ کس قسم کا ہے اور اس کا سائز کیا ہے؟
- ۳۔ کرنی نوٹ کا کاغذ کس طرح تیار کیا جاتا ہے؟

## کاغذ کس طرح بنتا ہے؟

کاغذ بنانے کے لیے صنوبر جیسے مخروط نما درختوں کا استعمال ہوتا ہے۔ ان درختوں کے تنوں کی چھال نکال کر ان کے باریک ٹکڑے اور مخصوص کیمیائی مادوں کا آمیزہ کافی عرصے تک بھینگنے کے لیے رکھا جاتا ہے جس کے نتیجے میں اس کی لگدی تیار ہوتی ہے۔ کیمیائی عمل ہونے پر اس لگدی کا ریشے دار مادہ الگ ہوتا ہے۔ اس میں کچھ روغنیات ملاتے ہیں۔ اسے رولر سے گزارنے پر لگدی آگے بڑھتی ہے اور خشک ہو کر کاغذ کی شکل میں لپٹتی جاتی ہے۔ کاغذ اور درخت ان دونوں کا بہت قریبی رشتہ ہے۔ اس لیے درختوں کو بچانے کے لیے کاغذ بچانا ضروری ہے۔

کیا آپ جانتے ہیں؟



بھارت میں اخباری کاغذ بنانے والا پہلا کارخانہ ۱۹۵۵ء میں نیپانگر (مدھیہ پردیش) میں قائم کیا گیا۔ سون گڑھ (گجرات) میں بھی کاغذ بنتا ہے۔ مہاراشٹر میں چندر پور کے قریب بلار پور میں بھی کاغذ بنانے کے کارخانے ہیں۔

## مصنوعی دھاگے

بتائیے تو بھلا!

کیا آپ جانتے ہیں؟



قدرتی ریشم کا دھاگا ریشم کے کیڑے کے کویا سے حاصل کیا جاتا ہے۔ ایک کویا سے ۵۰۰ تا ۱۳۰۰ میٹر لمبائی کا دھاگا حاصل ہوتا ہے۔ کہا جاتا ہے کہ ریشم کی پیداوار بڑے پیمانے پر سب سے پہلے چین میں شروع ہوئی۔

۱۔ قدرتی طور پر کون کون سی اشیاء سے دھاگا حاصل ہوتا ہے؟  
۲۔ لباس کس چیز سے بنتے ہیں؟  
بڑھتی ہوئی آبادی کے لیے لباس کی ضرورت پوری کرنے کے لیے مصنوعی دھاگے بنانے کا خیال آنے کے بعد اس میدان میں بہت تحقیق اور ترقی ہوئی ہے۔ اب ان گنت قسموں کے مصنوعی دھاگے دستیاب ہیں۔ ان مصنوعی دھاگوں کو نیلان، ڈیکران، ٹیریلن، ٹیرن، پالسٹر، ریان جیسے مختلف نام دیے گئے ہیں۔

قدیم زمانے میں قدرتی دھاگوں سے بننے والی تقریباً تمام چیزیں آج کل  
مصنوعی دھاگوں سے بن رہی ہیں۔

نائیلان، ریان، ٹیریلن، ایکریلک جیسے مصنوعی دھاگوں اور ان سے بننے والی کئی  
چیزیں ہم استعمال کرتے ہیں۔

### نائیلان

اس دھاگے کی ایجاد نیویارک اور لندن میں ایک ہی وقت میں ہوئی۔ اس لیے  
نیویارک کا Ny اور لندن کا Lon ان حروف کو کبجا کر کے اسے نام دیا گیا۔ نائیلان کے  
دھاگے چمکدار، مضبوط، شفاف اور آب روک ہوتے ہیں۔ لباس، مچھلی کا جالا اور رُسی  
بنانے میں اس دھاگے کا استعمال ہوتا ہے۔



۶۴ : مصنوعی دھاگے

### ریان

کپاس اور لکڑی کی لگدی کو سوڈیم ہائیڈرو آکسایڈ نامی مرکب میں  
حل کیا جاتا ہے۔ حاصل ہونے والے محلول سے مختلف مشینوں کا استعمال  
کر کے دھاگے تیار کیے جاتے ہیں۔ یہ مضبوط اور چمکدار ہوتے ہیں اس  
لیے انہیں 'مصنوعی ریشم' کہتے ہیں۔ ریان کا مطلب ہے سورج کی کرنوں  
کی طرح چمکدار۔

### ڈیکران، ٹیریلن، ٹیرن

معدنی تیل کے ذریعے حاصل ہونے والے مختلف ہائیڈرو کاربن  
اشیا پر پالیمرازیشن کا عمل کرنے کے لیے استعمال ہوتا ہے۔ پالیمرازیشن  
کے بعد تیار ہونے والے محلول کو باریک چھلنی میں رکھ کر دباتے ہیں۔ اس  
طرح تیار ہونے والے ریشے ٹھنڈے ہونے پر ان کا ایک مکمل اور لمباریشہ  
بنتا ہے۔ اس ریشے کو پیچ دے کر دھاگا بناتے ہیں۔

مختلف کیمیائی اشیا استعمال کر کے الگ الگ خصوصیات کے دھاگے  
بنائے جاتے ہیں۔ ان ہی دھاگوں کو ڈیکران، ٹیریلن، ٹیرن جیسے مختلف  
نام دیے گئے ہیں۔

### نیانفظ سیکھیے۔

۱۔ ہائیڈرو کاربن: معدنی تیل سے حاصل ہونے والا جز۔

۲۔ پالیمرازیشن: چھوٹے اجزاء (سامے) کا ایک ساتھ  
جڑ کر ایک سالم زنجیر بنانا (کثیر سالمی ترکیب)۔



۶۵ : مصنوعی دھاگوں کا استعمال

## مصنوعی دھاگوں کی خوبیاں اور خامیاں

### خامیاں

- ۱۔ آب روک ہونے کی وجہ سے جسم کا پسینہ جذب نہیں ہوتا۔
- ۲۔ ان دھاگوں کے لباس مسلسل استعمال کیے جائیں تو جلد نم رہنے سے جلدی بیماریاں ہونے کا امکان رہتا ہے۔
- ۳۔ گرمائیں ان دھاگوں کے کپڑوں کا استعمال تکلیف دہ ہوتا ہے۔
- ۴۔ یہ دھاگے فوراً آگ کپڑتے ہیں۔
- ۵۔ ان دھاگوں سے بنے کپڑے جلنے لگیں تو جسم سے چپک جاتے ہیں اور ان سے ہونے والے زخم لگکر ہوتے ہیں۔
- ۶۔ خورد بینی جانداروں کے ذریعے ان کا تجربہ نہیں ہوتا۔

### خوبیاں

- ۱۔ یہ دھاگے بڑے پیمانے پر بنائے جاسکتے ہیں۔
- ۲۔ ان دھاگوں کی قیمت کم ہوتی ہے۔
- ۳۔ بہت زیادہ مضبوط ہوتے ہیں۔
- ۴۔ لمبے عرصے تک استعمال کیے جاسکتے ہیں۔
- ۵۔ آب روک ہونے کی وجہ سے بھیگنے نہیں۔ ان پر سڑنے لگنے کا عمل نہیں ہوتا۔ یہ جلد سوکھ جاتے ہیں۔
- ۶۔ ہلکے ہوتے ہیں اور ان کے استعمال میں سہولت ہوتی ہے۔
- ۷۔ چک دار ہونے کی وجہ سے شخصیت میں نکھار پیدا ہوتا ہے۔
- ۸۔ ان دھاگوں سے بنے کپڑوں پر شکنیں نہیں پڑتیں اور ان کے دھاگے کھنچتے بھی نہیں۔

ہم نے کیا سیکھا؟



- ہم قدرتی اور انسان کی بنائی ہوئی چیزوں کا استعمال کرتے ہیں۔ قدرتی اشیا حیاتی یا غیر حیاتی ہوتی ہیں۔ حیاتی اشیا حیوانی یا نباتی ہوتی ہیں۔
- ربر، کاغذ اور مصنوعی دھاگے جیسی انسان کی بنائی ہوئی اشیا ہم روزانہ استعمال کرتے ہیں۔
- انسان کی بنائی اشیا تیار کرتے وقت مخصوص طریقے استعمال کیے جاتے ہیں۔

اسے ہمیشہ ذہن میں رکھیں۔



- ماحول کو بچانے کے لیے درختوں کی حفاظت کیجیے۔ درختوں کو بچانے کے لیے کاغذ بچائیے۔ اس کے لیے کاغذ کا استعمال کفایت سے کم کیجیے۔ کاغذ کا استعمال پورا پورا کیجیے۔ کاغذ کا دوبارہ دور ضروری ہے۔
- مصنوعی دھاگوں کی خامیوں کو دیکھتے ہوئے مناسب طریقے سے ان کا استعمال کیا جائے تو یہ فائدہ مند ہوں گے اور قدرتی وسائل پر تناوم کم پڑے گا۔

### سب کے لیے.....

سامنے پڑھتے وقت آپ نے خود سب کچھ سمجھا اور جانا لیکن دوسروں کا کیا؟ کیا یہ سب باقی اٹھیں معلوم ہے؟ ہر واقعے کے پیچھے سامنے ہوتی ہے۔ ہر ایک کو یہ بات سمجھانا ضروری ہے۔ اس لیے آپ نے جو سمجھا ہے وہ سب کو بتائیے اور سمجھائیے اور اسی لحاظ سے بتاؤ بھی کیجیے۔



### ۵۔ وجوہات لکھیے:

- الف۔ گرام کے موسم میں سوتی کپڑوں کا استعمال کرنا چاہیے۔  
 ب۔ اشیا کا استعمال کفایت سے کرنا چاہیے۔  
 ج۔ کاغذ بچانا وقت کا تقاضہ ہے۔  
 د۔ انسان کی بنائی ہوئی اشیا کی مانگ زیادہ ہے۔  
 ه۔ ہیومس ایک قدرتی شے ہے۔

### ۶۔ کس طرح حاصل کریں گے؟

- الف۔ لاکھ کس طرح حاصل کرتے ہیں؟  
 ب۔ موتی حاصل کرنے کا کیا طریقہ ہے؟

### سرگرمی:

- اپنے اطراف و اکناف کے ربر، کاغذ یا کپڑوں کے کارخانے کی سیر کو جائیے اور معلومات حاصل کیجیے۔
- کاغذ کے مختلف نمونے جمع کیجیے اور وہ کن کاموں میں استعمال ہوتے ہیں، اندر ارج کیجیے۔
- پرانی بیاض میں سے کورے کاغذ لے کر ایک بیاض تیار کیجیے۔

\*\*\*

### ۱۔ مناسب لفظوں سے خالی جگہ پُر کیجیے:

- الف۔ ولکنائزیشن کے ذریعے تیار ہونے والا ب..... شے ہے۔  
 ب۔ قدرتی اشیا پر ..... عمل کر کے مصنوعی شے بنائی جاتی ہے۔  
 ج۔ نیویارک اور لندن میں ..... مصنوعی دھاگا تیار ہوا۔  
 د۔ ریان کو ..... نام سے جانا جاتا ہے۔

### ۲۔ جوابات لکھیے:

- الف۔ انسان کی بنائی ہوئی اشیا کی ضرورت کیوں پیش آئی؟  
 ب۔ قدرت میں کون کون سی نباتی اور حیوانی اشیاء ملتی ہیں؟  
 ج۔ ولکنائزیشن سے کیا مراد ہے؟  
 د۔ قدرتی طور پر کن اشیا سے دھاگے حاصل ہوتے ہیں؟

### ۳۔ ہمارا کیا استعمال ہے؟

- الف۔ مٹی  
 ب۔ لکڑی  
 ج۔ نائیلان  
 د۔ کاغذ  
 ه۔ ربر

۴۔ اپنے الفاظ میں لکھیے کہ کاغذ کس طرح بنایا جاتا ہے۔

